



مطبوعاتي اعلاميه

له وخته مخکې او په ماشومتوب کې د ودونو د مخنيوي اړوند ملي کاري پلان په اړه هوکړې ته د رسيدو کنفرانس

کابل، ۵ سپتمبر، ۲۰۱۶

د ځوانانو چارو معينيت او د ښځو چارو وزارت د ملگرو ملتونو د وگړو صندوق (UNFPA) په تخنيکي مرسته يو يو ورځنی هوکړې ته د رسيدو ورکشاپ جوړ کړ ترڅو په ترڅ کې يې په افغانستان کې له وخته مخکې او ماشومتوب کې د ودونو مخنيوي ملي کاري پلان تائيد او تصديق کړي. دا کنفرانس د حکومت د اطلاعاتو او رسنيو په مرکز کې په لاره واچول شو.


پدې کنفرانس کې د افغانستان اسلامي جمهوريت ذيدخلو مراجعو لکه د حج او اوقافو وزارت، د عدليې وزارت، د عامې روغتيا وزارت، د ښځو چارو وزارت، د پوهني وزارت، د ملگرو ملتونو د سازمانونو (Sister UN Agencies) کلیدي فعالين، استازي او کورني او نړيوال همکاران راغونډ شوي وو.

ددې کنفرانس موخه دا وه چې په افغانستان کې له وخته مخکې او ماشومتوب کې د ودونو د مخنيوي اړوند ملي کاري پلان په اړه د بيلابيلو دولتي متخصصينو او کلیدي همکارانو نظرونه ترلاسه او پلان منظور کړي. سربيره پردې، ددې کنفرانس بله موخه دا وه چې په هېواد کې د دې ملي کاري پلان پلي کولو ته ملاتړ ترلاسه شي.

د ملگرو ملتونو د وگړو صندوق د استازې معاون او سرپرست، ډاکټر متين شاهين څرگندوي: "ناسمې کړنې، کورنۍ جوړښت او فرهنگي او اقتصادي عوامل د ميندو او پلرونو پر تصاميمو چې گواکې خپله لور په کم عمر کې واده کړي او کنه، اغيزه کړي ده او ميندې او پلرونه پرته لدې چې خپلې لور سره سلا او مشوره وکړي د نوموړې په ژوند کې د بدلون پرېکړه کوي. ښاغلی متين زياتوي: هغه نجونې چې په ماشومتوب کې يې ودونه کړي دي له گوانبونو سره مخ دي چې مخنيوی يې گران دی. وختې او په ماشومتوب کې واده کول نجونې له ماشومتوب، د ښوونې او روزنې له حقونو او صحي ژوند محروموي".

د ۲۰۱۲ کال د وگړو نړيوال راپور له مخې په ماشومتوب کې واده کول يوه نړيواله ستونزه ده چې په سهيلي آسيا کې يې کچه لوړه ده. پدې سيمه کې ۴۶ سلنه ښځو په ۲۰-۲۴ کلنې کې ودونه کړي دي او يا هم گډ ژوند ته يې په ۱۹ کلنې کې مخه کړې ده. د ۲۰۱۴ کال اړوند راپور له مخې، هره ورځ ۳۹،۰۰۰ نجونې په ماشومتوب کې ودونه کوي او يا هم په ماشومتوب کې ناوې گانې ترې جوړيږي چې دا رقم په يوه لسيزه کې ۱۴۰ مليون کيږي.

د افغانستان د مرکزي احصايې د راپور له مخې، ۱۷،۳ سلنه نجونې په ۱۵-۱۹ کلنې کې او ۶۶،۲ سلنه نجونې په ۲۰-۲۴ کلنې کې واده شوې دي. د افغانستان د سروې متعدد شاخص (AMICS) په ۲۰۱۰-۲۰۱۱ کال کې موندلې ده چې ۱۵،۲ سلنه سروې شوې ښځې مخکې له ۱۵ کلنۍ او ۴۶،۴ سلنه مخکې له ۱۸ کلنۍ واده شوې دي.



له وخته مخکې او په ماشومتوب کې واده کول نجونې له ښوونځيو څخه پاتې کوي. دا کړنه ددې لامل کېږي چې بې وزلي له ميندو څخه لورگانو او له کورنۍ څخه کورنۍ او همدارنگه نسلونو ته وليږدول شي. له وخته مخکې او په ماشومتوب کې واده کول لکه څنگه چې اقتصادي ستونزه گڼل کېږي يوه روغتيايي ستونزه هم ده. په افغانستان کې د ۱۰۰،۰۰۰ ژونديو زيږونو په ترڅ کې ۳۲۷ تنه ميندې د اميدوارۍ اړوند ستونزو له امله په ۱۵ - ۱۹ کلنې کې خپل ژوند له لاسه ورکوي چې دا کچه د مړينې ۵۳۱ نسبت جوړوي. دا رقم ښيي چې د ميندو د مړينې د مخنيوي په مبارزه کې له وخته مخکې او په ماشومتوب کې د واده کولو په مرکز کې قرار لري.

ددې پروگرام دويم پړاو به د پورته ذکر شوي ملي کاري پلان له اعتبار اخيستو سره سم پيل شي او د ملگرو ملتونو سازمانونه به له کلیدي زیدخلو مراجعو سره په گډه کار وکړي ترڅو مالي منابع برابرې او دا کاري پلان د کلیدي ستراتيژيکو لومړيتوبونو په مطابق چې پدې سند کې مشخص شوي دي، تطبيق کړي.